


UMUTANDE WA CHALICHI

 Ifwe elyo twiselefyeye ukulongana kukalamba ukwa nshita shabushiku shisano pano pehema, apo, ukupitila mukusenamina kwakwa Lesa kabili nokupitila mukwafwa Kwakwe, Ninjesha apakalamba, ukupitila mu Malembo, ukubika umutande wa Chalichi uwakwa Shikulu Yesu Kristu, nga fintu twacetekela pa Branham Tabernacle.

² Icintu cakubalilapo ico Ndefwaya ukulanda cakutila kakumba lyonse ewaba nensambu isha kutungulula ihema ilyo nshilipo, kabili Ndoleshafye kuli kakumba ilyo Nabwela. Eico, ena ewaba nensambu ishapwililika ukucinja nangu ukucita conse ico atontonkanya ukuba icawamisha, pesamba lya butungulushi bwa Mupashi wa Mushilo, ilyo Nshilipo.

³ Ifwe twacetekela mu Chalichi ca batumwa, ukufundisha ifya mapalo ya butumwa ku bantu aba muli buno ubushiku. Twacetekela mu Mbila nsuma iyapwililika, kabili twacetekela ukutila fyonse ifishibilo ne fisungusho ifyo ifya landilwe na Shikulu wesu Yesu Kristu, ukutila ali nokuba pamo ne Chalichi Cakwe mpaka Akabwele. Twacetekela muli ifyo ifintu, kabili twacetekela ukutila fyena fifwile ukubikwa mu mutande, ukutila i Chalichi cakwata umutande waciko. Kabili na cila chalichi calikwata amasambilisho yaciko, no mutande, na mukulungika.

⁴ Ichalichi cesu tacakwata ba membala abakuilundakofye. Twacetekela ukutila i Chalichi conse conse conse icakwa Lesa wa mweo caba munyinefwe ne nkashi; kabili icakutila abantu bonse baliba abasengelwa lyonse, temulandu ne cilonganino ico bena babako, pa Branham Tabernacle, nipa Eighth na Penn Street mu Jeffersonville, ku Indiana.

⁵ Twacetekela mu “kulungamikwa ukupitila mucicetekelo,” mu bena Roma 5:1. Twacetekela ukutila, panuma umuntu aba uwalungamikwa mukucetekela, alaba nomutende pamo na Shikulu Yesu Kristu. Lelo cena kuti cacitwa ukutila uyu muntu umo wine kuti akwata imisango iyaba ngo kukolwa, ukupepa fwaka, ukulacita ifintu ifyo tafwile ukucita, imisango iyabipa iya mubili.

⁶ Nomba twacetekela ukutila u Mulopa wakwa Yesu Kristu eushisha uyu umuntu ku kubombela Shikulu. Kabili ico caba, twacetekela mu “kushishiwa” umwabela Aba Hebere 13:12 na 13, “Apo Yesu nao pamo, ukutila Engashisha abantu pamo no Mulopa Wakwe Wine, aculile kunse ya musumba.” Kabili twacetekela ukutila ukushishiwa kwalifundwa mu Cipangano Cipy, kabili caba ca bacetekela ukupitila mu nkulo ipya iya mu Cipangano Cipy, iyo ifwe tuleikalilamo nomba.

⁷ Kabili twacetekela ukutula panuma umuntu aba uwashishiwa, imisango iyabipa naifuma mu muntu, ena untu wacetekela pali Shikulu Yesu Kristu, kabili ne misango yakwe naifumapo: twacetekela ukutula ena mwiminishi uwa “Iubatisho lwa Mupashi wa Mushilo,” uyo uwisa nge cakwisusha muwacetekela. Kabili nomba lintu uwacetekela . . .

⁸ Cena cabafye, imiku iingi nga fintu Nafundisha, kwati ngo kubula iitambula muncende umwikala inkoko. *Ukulungamikwa* “kulitola, ukuba ilyapekanishiwa kukubomfya,” pamo nobukabilo mumutima. Ifyo efyo Lesa acita ku mubembu. Ena acilifye uwafiko.

⁹ Nomba alaba uwawamishiwa no Mulopa wakwa Yesu Kristu. Kabili ishiwi ilya *kushisha* lishiwi ilyaikatana pamo, ico icilepilibula, “uku wamishiwa, nokubikwa lubali ku mulimo.” Mu Cipangano Cakale, icipailo e caleshisha icipe, kabili calebikwa lubali ku mulimo.

¹⁰ Twacetekela ukutula Mupashi wa Mushilo alebika icipe cimo cine mu mulimo. Ukutula Mupashi wa Mushilo telutampulo lumbi ulwakusenamina, lelo kusenamina kumo kwine uko ukwisula mu wacetekela ukufika kucakutula ifishibilo ne fisungusho, ifyaba nge fyabupe fya batumwa ifyasoswa mu bena Korinti wa Cimo 12, bailangisha abene beka ukupitila muli uyu uwacetekela lintu Mupashi wa Mushilo aisamo nokusenda icabupe.

¹¹ Nacetekela ukutula Amalemba yafundisha ukuti “ifyabupe ne fyakwitwa fyabapo ukwabula ukulapila,” ukutula lintu ifwe twafyalwa muli ili isonde, ukutula twatumwa pano nobukabilo bumo, ubo ubwaba, ubwa kwa Lesa. Kabili ukutula ilyo tatulaba nangufye abakalamba, ilyo ifwe cibe tuli bana, ifyabupe ifyo twakwata ifyakwa Lesa fiba muli ifwe lilya, kabili ukwisushiwafye kwa Mupashi wa Mushilo kubika ifi ifyabupe mukubomba; lelo tulakwata ifyo ku kutendeka, ifyaba ngefya bukafundisha, kabili abatumwa, kabili—kabili bakasesema, ne fyabupe fya ndimi, kabili nefyabupe pabula ifya bumupashi umwabela Abena Korinti wa Cimo 12. Nomba, twacetekela ukutula ifi ifyabupe filabomba ileelo, kabili fyena fifwile fyaba muchalichi conse ica muncende.

¹² Nangula muli ifyo, twasanga ukutula, ukupita mwisonde lyonse, ukutula kwaliba ukukana suminisha ifya kulwisha ifya ikatilwa pamo na bantu abo abalanda ukuba abatumwa bacetekela. Pamofye ngefyo fyaba mu mitande imbi, nefyaba ngefyo, twalikwata abacita ifintu mukucilamo. Ifyo efyo caba lyonse, twalibakwata munkulo shonse. Balibakwete mubushiku bwabatumwa; kabili nga fintu Paulo alandile kulya, ukutula ifyo efyo cali bamo baishile “nokubeba ukufuma ukuya, ukukonka amasambilisho yambi,” nefyaba ngefyo. Lelo mukufundisha kwakwe kwine, atile, “Nga cakutula Malaika afuma mu Muulu

aisa nokufundisha icintu cimbi,” ukucila pafyo ena afundisha, “lekeni ena abe uwatipwa.”

¹³ Eico, ifwe, nga Branham Tabernacle, pa Eighth napa Penn Street pano, twesha ukukonka amafundisho aya mu Cipangano Cipyaa. Pantu twacetekela, ukutila, Yesu Kristu, aba Mwana wakwa Lesa, kabili Paulo umutumwa ali uwaitwa kabili icipe icasalwa, ukupitila mukusalwa na Lesa, ukutumwa ku Chalichi ca Bena fyalo ukubika cena mu mutande.

¹⁴ Nomba, twacetekela mu “lubatisho lwa mu menshi,” pano pa Branham Tabernacle, ukupitila mukwibishiwa, “mwi Shina ilyakwa Shikulu Yesu Kristu,” ico icaba ekufundisha kwa batumwa mu Baibele. Kabili lekeni, bonse ba membala aba mu, nangu, abeni pano pa Branham Tabernacle, abo abalekabila icaba ifyo, lekeni, pa nshita iili yonse (abaleipusha mukwibishiwa mu menshi, mwi Shina ilyakwa Shikulu Yesu), kuti balanshanya na kakumba, kabili nga cakutila bena balilapila, nokucetekela muli Shikulu Yesu Kristu, kakumba ali, mu kwangufyanya palya pene, nangufye nomba nga kuti afwaya, kuti ababatisha palya pene. Ici cibaleta mwisenge ilya bacetekela. Ifwe twacetekela ukutila mu lubatisho lwa mumenshi tuletwa mwisenge.

¹⁵ Lelo ukupitila mulubatisho lwa Mupashi wa Mushilo, tuletwa muli ba membala, ukuba ba membala ba Mubili wakwa Yesu Kristu, abo ababa mwi sonde lyonse.

¹⁶ Nomba, icintu cimbi ico twacetekela, cakutila, “Ukusokololwa kwa Mupashi kwapelwa ku muntu onse ukuba ica kunonkelamo.” Nomba, twacetekela ukutila lintu ifi ifyabupe, nefyaba ngefyo, filebomba mu Chalichi, ico ifwe tufwaya ukukwata nokukabila cakutila abantu abo ababa nefyabupe fya Mupashi, bafwile baisesa nokupepa pamo naifwe.

¹⁷ Nomba, mu ncende ishingi, tusanga ukutila lintu ifi ifyabupe mu bantu, abantu tabomfwikisha *umusango* kabili ne *nshita* iya kubomfeshamo ifi ifyabupe, kabili, mukucita ico, bena baletafye umusebanya; ico ifwe twacetekela ukutila ico kuti cabafye ico Satana engacita kukulenga abakunse, aba shacetekela, nefyaba ngefyo, ukutina ili ipalo ilisuma ilyo Lesa apela ku Chalichi muli shino inshiku.

¹⁸ Paulo atile, “Lintu paisa umweni pakati kesu, kabili ifwe bonse tulelandila mundimi, bushe umuntu tekuti abwelelemo nokutila ifwe ‘natupena’? Lelo nga cakutila umo alesesema, nokulenga ifyankama ukwishibikwa ifya mumutima, nomba bena kuti bapona panshi nokutila ‘Icine cine, Lesa ali pamo naimwe.’”

¹⁹ Nomba, twacetekela ukutila ifyabupe fya bumupashi, emutande wa cila bushiku. Ifwe tekuti tucetekele ukutila umuntu kuti ashimikila ukupitila mukusubwa kabili nomba, nangu, ukuba kafundisha uwasubwa, kabili nomba akana

icabupe ca bundapishi, nangu icabupe ca busesemo, nangu ukulandila mu ndimi, nangu ukwilula ukwa ndimi, nangu conse ica ifi ifyabupe fimbi.

²⁰ Eico, kanshi, pano epali ukucetekela kwandi mu Cebo cakwa Lesa, umusango Branham Tabernacle, pa Eighth na Penn Street muno mu Jeffersonville, eflyo ufwile wabombelamo. Ndetontonkanya, icintu cakubalilapo, nokucetekela ukutila ifi fintu ifyo Ndelanda fikankala kabili fifwile fyasendwa muli uyu musango, mu Branham Tabernacle, pantu cena kutunguluka muli Shikulu. Kabili nga cakutila pa nshita iili yonse ifi, ifi kuti bafitwishika, umuntu uyo uuletwishika palwa ico afwile aipusha ine nga cakutila ena akana ukufika kuli kakumba, nangu kuti aipusha kakumba. Nga cakutila Ndi pa nga'nda, nimbwela ukufuma ku nyendo shimo, kuti Naba uwansansa ukwa—ukwafwa limbi ba shimapepo nangu kakumba pa nshita iili yonse. Kabili ifi fintu fya mu Malembo, kabili Nincetekela emutande wa Chalichi.

²¹ Ndetontonkanya, mukubalilapo ukutila membala onse, nangu, kapepa onse, uwa pa Branham Tabernacle afwile aba mukutemwa ukwa maka yakwa Lesa na cila onse mpaka kuti caba . . . imitima yabo kuti yakabila pali cila umo onse lintu bena bafumapo baya, ukulekana na cila umo mukulongana, mu nshita ya bushiku. Ndi uwacetekela uwa cine mu “kutemwa ukwa maka yakwa Lesa.” Umutumwa Paulo atile ico e cakushininkisha ca Mupashi wa Mushilo. “Muli uyu umusango, abantu bonse bakeshiba ukutila muli basambi Bandi,” eflyo Yesu atile, “lintu imwe mwakwata ukutemwana kwa umo no munankwe.” Kabili ifwe twacetekela ukutila kutemwa kwakwa Lesa ekwatumine Yesu Kristu pe sonde, ukwisa tufwila ifwe bonse. “Lesa pantu atemenwe aba pano isonde, Apele u Mwana Wakwe uwatemwikwa, ukutila onse uyo uwacetekela muli Ena tafwile aonaika, lelo afwile akwata Umweo wa muyayaya.” Kabili no *Mweo* wa muyayaya pano uli “Mweo wakwa Lesa Umwine,” pantu ifwe tuba abana abaume na bana abanakashi abakwa Lesa, ukupitila mukubatishiwa kwa Mupashi wa Mushilo; ico ecaba e Lubuto lwakwa Abrahamu, kabili citupela icicetekelo ico Abrahamu akwete, lintu acetekele Lesa ilyo talati nangufye ukusembululwa.

²² Nomba, icintu icakonkapo, ifwe twacetekela ukutila aba bakapepa bafwile “ukulalongana capamo, aba abantu ababa ne fyabupe,” ifyaba nge ndimi, na bantu abo abakwata ubusokololo nokwilula, nefyaba ngefyo. Aba ba membala, nangu, aba abacetekela, ukucila, bafwile ukwisa capamo limbi ba mineti amakumi yane na basano nangu ora imo ilyo ukulongana takulatampa. I chalichi cifwile caisulwa mukubangilila, kabili na bacetekela bafwile baisa capamo muli ishi inshita sha bushiku, kabili limbi ba mineti amakumi yane na basano ukufika kuli ora umo ilyo ukulongana takulatampa.

23 Nincetekela, Branham Tabernacle panshita yonse ifwile yakwata kalisha wa cinanda uwa isulamo no Mupashi, uyo uufwile abangilila ukwisa, uwaisulamo na Mupashi wa Mushilo, kabili nokulalisha mukutekanya, mukutekanya nganshi, inyimbo sha bumupashi, ishili nga, “Palya pa capindama apo u Mulubushi afwile, palya pene ukuwamishiwa ukufuma ku lubembu Nalandile; palya ku mutima wandi apo u Mulopa wabikilwe, ubukata kwi Shina Lyakwe!” Icintu cimo icaba ngefyo mu mutande. *Mupepi, na Lesa Wandi, Kuli Imwe.* “Icilibwe i Cakale, akanikanamo pali ine.” Nangu, *Mupepi Ne Capindama*, nangu icintu cimo muli uyo mutande; mukutekanya, panono panono, ilyo aletonda ukutwalilila pali Mupashi wa Mushilo, umwaume nangu umwanakashi, onse untu engaba.

24 Nomba Nacetekela ukutila ba kapepa, abaleingila mukati, bafwile ba bakumanya, kabili nefyabo... bakobeka amakoti yabo ne fisote, balangwa ne fipuna fyabo, nokupokelelwa ukusuma ico cifwile ukuba bakatungulula nangu ba dikoni abaisulamo no Mupashi wa Mushilo ebafwile ukucita ico, kabili mukutemwa, ukumona i Chalichi cakwa Lesa wa mweo ciletwalilila.

25 Aba bakapepa tabafwile ukulalanda kuli cila umu no munankwe, no kulalanda kuli bambi ku lubali lumbi, kabili no kupanga icongo mu chalichi.

26 Bafwile baisa capamo. Mukubalilapo, nokwingila mwipepo ilya mu mutalalila, limbi ukuya palya pa cipailo, pa kashita akanono. Tekupepa ukwa kumfwika, epali wapumfyanya umuntu umbi; ukupepa ukwa mu mutalalila, iwe uli mukupepa. Lekeni ico cingile. Ukupepa, mu mupashi obe, nomba elo wabwelelamo pa cipuna cobe.

27 Nangu, iwe taufwile ukuya ku cipailo. Ingilafye mukati kabili bula icipuna cobe, nokwikalako, ulekutika ku nyimbo; waisala amenso yobe, wakontamika umutwe obe; kabili, uli tondolo, ulepepa Lesa, inshita yonse.

28 Nomba nga cakutila u Mupashi wasokolola icintu cimo kuli umu, nangu—nangu umuntu umu aisulamo no Mupashi ukufika pa cifulo apo bengalandila mu ndimi, nomba uyu umuntu afwile aimininako nokulanda imbila. Kabili na bonse bafwile baikala tondolo mpaka ubwilulo bwaisa.

29 Lintu ubwilulo bwaisa, cena tacifwile ukuba ica kwambulafye Amalembu, nangu icintu cimo icishikwete ubupilibulo. Cena cifwile ukuba ni mbila ilolele pa Chalichi, nangu kuti twatontokanya ukutila cena niku mubili; tulamona ifingi ifya ifyo. Kabili nomba, Ine—Ine nalicetekela, u—u Mupashi ufwile walandafye “pakukula ukwa Chalichi.”

30 Kabili nomba, yena ifwile ukuba imbila, icintu cimo muli uyu mutande, limbi. Limbi abantu kuti nabalongana muli iyi nshita, na bantu bamo abalwele nabengila mukati. Limbi

kuti kwaba umuntu uulambalele palya, uwabulebe nangu icintu cimo. Imwe tamwatata amumomona kunuma. Lelo lintu ubwilulo bwaisa, cifwile ukuba icintu cimo muli uyu umutande; lintu ubwilulo, nangu umo uyo uulandilefye, kuti atila, “Ukuba, EFYA SOSA SHIKULU, umuntu uyo uuli pakati kesu afumine *kumo-kumo* ku ncende,” kabili alanda ne ncende. Kabili kuti atila ukuti, “Ena alikwata ubulebe pamulandu wakuti, imyaka itatu nangu ine iyapitapo,” nangu conse ifyo cingaba, umulandu limbi kuti waba, “ena acitile icintu cimo icibi,” kwati, “ashile umukashi wakwe na bana kabili abutwike ukufuma kuli bena. Kabili aponene ukufuma paca kutungilila ca mbao,” nangu icintu cimo nga muli uyo umutande, “kabili ali icena, kabili calimulenga ukuba ubulebe. EFYA SOSA SHIKULU, nga cakutula ena kuti alapila kuli ico, kabili alaya nokuya ku mukashi wakwe nokuwikishanya ena umwine na ena, nomba ali nokundapwa nokubwelela kulupwa lwakwe.”

³¹ Kabili nomba ilyo umuntu uuli onse talalandapo icintu nangu cimo, kufwile kwabapo abali babili, nangu ukucilapo, abaume nangu abantu mucikulwa, abo abaiminina bwino mwi Sambililo lya Mbila nsuma, abo abakwata ukulingulula kwa mipashi, bafwile baiminina nokulanda ukutula “Cena cakwa Shikulu.”

³² Kabili nga cakutula ici cintu tacicitike, nomba indimi tashifwile shalumbulwapo mu chalichi. Nga cakutula umuntu alandila mu ndimi, Paulo atile, “Nga cakutula takuli kelula,” nefyaba ngefyo, “lekeni balelanda ku ng’anda,” nangu konse uko bengaba, “pantu baleipalafye abene beka, kabili cena tecakukula i Chalichi.”

³³ Nomba umuntu, panuma yakulanda, kabili nokwilula; kabili nomba babili nangula batatu bakapingula, umwabela i Sambilisho lya Washila Paulo mu Baibeke, ukutula cena cifwile “ukupingulwa na babili nangu batatu bakapingula.”

³⁴ Nomba lekeni umuntu untu Calumbulwamo, aye. Kabili cena, limbi kuti calumbulwa pa muntu umo, nangu kakumba nangu umuntu umo, ukuya nokubika amaboko pali uyu muntu, kabili uyo uukwete ubulwele nangu alecululuka, kabili bena bali nokundapwa. Nomba lekeni kakumba nangu umuntu ulya umbi, onse untu cingaba uyo uwacilumbulwa na Mupashi wa Mushilo ukuya “nokupepa ipepo ilya cicetekelo,” lekeni bena baye nokuyapyunga ku muntu umwabela ico u Mupashi wacilanda. Nomba pali ilya inshita, umuntu apo... Kabili naconse ico u Mupashi wa Mushilo ulandile, cena cili nokucitika palya pene nomba, umwabela ico Mupashi wa Mushilo alandile.

³⁵ Kabili nomba kuti basangalala, kabili nokutotela, kabili ukulumba nokupepa Lesa, pantu Lesa afwaya ukupepwa.

³⁶ Nomba bena bafwile—nomba bena bakontamika imitwe yabo nokuba mwipepo nakabili, ukumona nga cakutula kuti

kwabako imbila imbi iyo Mupashi wa Mushilo engafwaya ifi ifyabupe ukusokolola, ilyo.

³⁷ Kabili nomba nga cakutula inshita yonse iyo umuntu engafwaila ukulandila mu ndimi, kabili nokwilula, kabili na—na bakapingula kuti batuma umuntu ukubula, ukucita conse ico icacilandwa ukucitwa, kabili nga cakutula tacifikilishiwe, nomba ninshi ibumba lyonse ilyabo bafwile baya ku cipailo kabili kulya ukupepa Lesa ukutula afumyepo ulya umupashi pali bena, pantu tapali nangu umo uwingafwaya umupashi uwaba ngefyo. Ifwe kuti twaishiba ukutula wabufi, kabili ufwile ukuba uwa mulwani, kabili te wakwa Lesa, pantu Lesa alandafye icine. Leken iyo cumfwikishiwe bwino ne chalichi, ilyo tamulati mutampe ici, uyu umutande upya.

³⁸ Nomba, limbi, limbi cena kuti caba icintu cimo icili ngeci, imbila kuti yalanda kuli munyina umo, limbi ico, icingatila, ukuti, “Aikele mupepi ne nyanji,” nangu icintu cimo icakuti, “kuti kwaba ukumufumya mu nyanji, pantu kwalaba ubusanso pa musebo,” nangu icintu cimo, nangu icintu cimo muli uyo mutande.

³⁹ Kabili lekeni bakapingula, panuma bapela ichalichi ulusa lwakulanda, nangu ukubombela pali iyi imbila iya cilandwafye, nga cakutula ubupingushi bwabo kuti bwaba, “Cena cakwa Lesa,” nomba mumone nga cakutula cena kuti caisa fikilishiwa.

⁴⁰ Kabili nga cakutula cena caisa fikilishiwa, toteleni Lesa, kabili mube abaluse nganshi—abaluse nganshi mu mitima yenu ukulola kuli Ena. Kabili mupele Ena ukulumbanya nokupepa, kabili mube abacefya. Ukucila pa fintu fyonse, mube abacefya.

⁴¹ Taufwile palobe ukuba uwatumikwa ukufika pa ncende apo iwe nawishiba ifingi ukucilapo pali kakumba obe nangula ichalichi ico cintu upepamo. Iwe nga wafika pali iyo incende, nomba Ine kuti napanda amano cila umo pali imwe ukuya ku ncende imbi iya kupepako. Pantu, Ndeipusha kakumba ukukana suminisha icili conse kunse ya mutande wa Baibele, umusango twamwenamo ico muno mu chalichi. Kabili nomba tulefwaya ifi ifyabupe ukutula filebomba, kabili ukuba pa ncende, naba kapepa. Nga cakutula cena casendwa munshila yailungama, umwabela i Cebo, muli nokumona ica maka, i chalichi icisuma ukubombela Shikulu Yesu Kristu.

⁴² Nomba, nomba icintu cimbi icili nokukonkapo ukucitika, cili nokuba ukutula nga cakutula abantu abo aba, abo abakufuma mu mutande mu nshita ishi, ukutula dikoni nangu katungulula uyo uwaisulamo na Mupashi wa Mushilo kabili abakwata ukusenamina ukwingi mu mitima yabo, bali nokuya kuli ulya muntu, nomucinshi, uwabuwishi, kabili bali nokubalungamika muli uyu musango. Nangu, kakumba, onse untu cingaba, ico icingaba icakabilwa kuli ba dikoni ukucita ifyo; kuli kakumba, pali iyi nshita, ilyo iyi imilimo ya bumupashi ilecitika, cifwile

ukuba mu muputule wa mapepo, nangu ku ncende imo, ukulapepa.

⁴³ Ishi mbila, nomba, nga cakutula takuli imbila ishilebilwa, takuli ubusokololo, nomba ninshi abantu kuti baba abansambu, nga cakutula bena bakabile, ukwimininako nokupela ubunte, ubuntefye bumo ku bukata bwakwa Lesa. Tabali abakakwa ukucita ici, lelo ubunte bufwile bwapelwa ilyo imbila nangu umulimo wa nyimbo taulatampa, nangu icintu conse, ubunte muli uku ukulongana kwa mapepo.

⁴⁴ Bushe mwakutuluka, mwe chalichi, ukutula, mukucita ici, imwe namukwata i chalichi conse mu mupashi wa kupepa, ilyo i Cebo tacilaisa mukufundwa? Nomba Mupashi wa Mushilo aba mu Cebo, nokulangisha Lesa ukupitila mu Cebo, ukuba icakushininkisha ica kupepa kwenu.

⁴⁵ Nomba, ninshi panuma ya ici, ni nshita yakwa kakumba ukwisa, nga cakutula shilebilwa...Tutile, kakumba afwile afuma bwino bwinofye, tutile, pa sebeni-sate, kabili...nangu ama mineti ikumi na yasano ilyo eiti tailafika. Kabili nga cakutula ishi imbila shicili shilebilwa, ilyo kakumba talaisa pa... ukufuma mukubelenga kwakwe, nangu konse uko engaba, ukwisa bula icifulo cakwe pa cintamba, munyina umo afwile amutungulula, pantu abashila baleshiba ukutula lintu kakumba aisa pa cintamba, yena ninshi ninshita yakwe iya mulimo. Kabili ico cipela iikalamba, inshita iyalinga ukulangisha ifyabupe fyonse, ukwikisha u Mupashi wakwa Lesa mu—mu lukuta.

⁴⁶ Kabili nga cakutula uushacetekela uuli onse kuti asangwa mulya, aba uwa cimfulunganya; umuntu uwa mutima waluse kuti aya kuli bena, uyo uuli ni katungulula nangu dikoni, kabili nokubeba ukutula bena bafwile—bena bafwile...ukubepusha ukuba aba mucinshi, nangu ukuba aba muchinshi ilyo ukulongana kuli mu mutande. Pantu, u Mupashi uli mucikulwa, kabili ne fyabupe fyakwa Lesa filesokololwa mukukula i Chalichi. Kabili uyu muntu afwile aebwa mukutemwa, kabili te mumashiwi aya bipa. Kano cena cafika pa ncende iyakutula nabakolwa, nangu ukukana nakila kumo, nangu icintu cimbi ico icifwile ukulapumfyanya ukupepa ukwa—kwa Shikulu, umo ifyabupe fili, nomba, filesokololwa; nomba umuntu afwile, ukuti, nangu afwile bamufumya ukuya kulubali lumo, kuli umo umuputule wakunuma, nangu ku ncende kumo, nokulanda kuli ena, nokubombelwapo, muluse.

⁴⁷ Nomba, ilyo kakumba aisa pa cintamba...Panuma yakwa kakumba aisa pa cintanda, Ine kuti napela itontonkanyo lyandi, nga pano pa Branham Tabernacle, ukutula kakumba kuti atungulula ulukuta muli lumo nangu shibili inyimbo ishisuma. Pantu twacisanga ukuba ifyo, ukutula lintu abengi balaesha ukubomba...mu chalichi, cena ciletafye icimfulunganya. Ine kuti napanda amano, Nga fintu Nacitile ilyo nalekumba

pa chalichi; Naletungulula mu nyimbo, pa lwandi. Kabili Ndecumfwa ukutila ico kuti caba icintu icisuma nga cakutila kakumba acitile ico, pa lwakwe.

⁴⁸ Kabili mukulongana konse ukwa mapepo, apo balongene capamo, mu mabumba yakulongana kwa mapepo, kakumba afwile aba pali cila limo. Cena tacifwile calekelwa ku muntu uuli onse ukuya nokutungulula ukulongana kwaba ifyo. Pantu twacisanga ukuti, ukutila balafuma munshila, pamasambililo, kabili nomba balenga, bacibwessha mu chalichi, kabili, inshita ishingwi, fileta ifyabufi, nefyaba ngefyo, ifyo ifishaba mu Chalichi cakwa Lesa wa Mweo. Kabili kakumba afwile ukusangwa pakulongana kwa mapepo yonse, nefyaba ngefyo, apo uluku- . . . lulelongana.

⁴⁹ Kabili kakumba tafwile ukubula ulubali mukulongana, ukutila kwaba ibumba limo *uku* lubali nalimbi *kulya* lubali. Kakumba afwile aiminina pakati ka yonse yabili, nokuya kuli bena, kabili nokubalenga ukuba aba wikishanya, palya pene. Kabili nga cakutila afilwa uku bawikishanya, lekeni aye na dikoni pamo nankwe. Kabili nomba nga cakutila bena—bena bafilwa ukumfwa nangu kakumba nangu dikoni, nomba cifwile catwalwa mu chalichi, kabili, nga fintu Yesu atile, “Lekeni bena babe kuli imwe nga abasenshi nangu abena fyalo.” “Kabili conse ico mwakaka pe sonde,” Yesu atile, “Ndi nokucikaka mu Muulu, kabili conse ico mwakakula pe sonde, Ndi nokucikakula mu Muulu.”

⁵⁰ Nomba, lintu kakumba aisa pa cintamba, lekeni kakumba nomba atungulule, muli—muli, lumo nangu shibili inyimbo, kabili nokuya mukutambalala mu Cebo.

⁵¹ Taifwile ukuba inshita iitali iya kulongana kwa bunte ubutali, kabili no muntu onse aima, nokukwata ishiwi ilyakulanda. Ico tacipela ukutunguluka mu Branham Tabernacle.

⁵² Nga cakutila kuli abantu bamo abalekutika kuli iyi tepu, kabili, imwe, cena nacileta ukutunguluka mu chalichi cenu, ukuba, ico cili icapwililika bwino bwino. Kabili ifwe tuli abansansa nganshi pali ico, ukutila cena nacileta ukutunguluka mu chalichi cenu.

⁵³ Lelo mu cesu pano, cena tacacita ifyo, cena ciletafye icimfulunganya. Ine naliba uwa kukumba pano pa myaka amakumi yabili nokulundapo, kabili Nasanga ukutila cena ciletafye icimfulunganya. Nga cakutila iwe naukwata ubunte, upele bwena ilyo inshita . . . mu lukuta ulwa bantu, lintu u Mupashi ulepala, nefyaba ngefyo.

⁵⁴ Nangu, inshila iine ine iya kupelelamo ubunte, tacifwile ukuba mu chalichi, kuya mulya mu ncende isha mfifi. Leka u Lubuuto lobe lubengeshime kulya ukuli imfifi. Kabiye mu mayanda aya bwangalishi ne ncende ishalekana lekana, kabili

umo ulubembu ne fintu fyalongwa pamo, nomba leka u Lubuuto lobe lubengeshime. Kulya e ku ncende ukwa kucita ico.

⁵⁵ Lelo, nangu cibe fyo, nga cakutilla Shikulu ali kupala iwe nokukupela amapalo yamo ayakalamba ayaibela, nangu icintu cimo ico iwe ufwile waeba abantu, ufwile ukucita ico munshita iyakulongana kumbi, ilyo ukulongana takulatampa, mukubalilapo, nangu lintu u Mupashi ulepala nokupela ubunte no busokololo, kabili indimi nokwilula, nefyaba ngefyo, mukupepa, ukwa bashila, ilyo i Cebo cakwa Lesa tacilati ciletwe.

⁵⁶ Nomba kakumba, panuma yakutungulula ulu ulwimbo, afwile atungulula i chalichi mwipepo, kabili ipepo ilya lukuta, pa lwakwe umwine, ilyo aiminina pa cintamba, ukwipusha bonse abashala ukukontamika imitwe yabo mwi pepo.

⁵⁷ Ici twacisanga ukuba ipalo ilikalamba ilyacilapo, kabili ilyacilapo mukutungulula mukubomba mu chalichi.

⁵⁸ Kabili nomba, icintu icakonkapo ico kakumba afwile acita nomba, panuma. Nga cakutilla bena bacikwata ukulongana kwa bumupashi ukwacine nefyabupe ukupanga ukusokolola kwa fyankama ifingi ifya mumitima yabantu, kabili nefintu ifyo ififwile fyacitwa mufyabupe mukulongana; nomba ninshi u Mupashi wakwa Lesa uli mukulongana, kabili cena cintu icaanguka nganshi kuli kakumba ukusanga u Mupashi wakwa Lesa (ulya uuli kale mukulongana) pa Cebo cakwa Lesa, ilyo abelenga nokutampa ukushimikila. Kakumba nomba kushimikila icintu icili conse ico Mupashi wa Mushilo engabika pa mutima wakwe, conse ico engafwaya ukucita, naiminina palya.

⁵⁹ Lelo ulukuta lufwilefye...Bena kuti basangalala, ilyo aleshimikila, ifyo fine, nangu batila “ameni” lintu i Cebo cilesoswa. Lelo, ukukonka mukwiminina nokupela imbila mundimi nokwilula, ilyo mu—mu Mupashi wa Mushilo alebomba ukupitila muli kakumba, Amalembu yalisusha ico, nokutilla, “Umupashi wa bakasesema unakila kuli kasesema.”

⁶⁰ Kakumba nomba afwile aita uyu umo, nokubepusha ukuba aba mucinshi ukusunga incende shabo. Kakumba afwile ukuba umuntu umo uyo uwakwata inshila yakuicefya nganshi pali ena, lelo tekuicefya ukucilapo lelo ifyo ena afwile ukuba nga Shikulu Yesu Kristu lintu Amona icilubo cileciticika mu chalichi, Ena apetele intambo nokubabutusha mu chalichi. Kabili nomba i Chalichi cakwa Lesa ni ng’anda ya bupingushi, kabili na kakumba emutande uwa sumbuka apakalamba mu Chalichi. Umukalamba e cintu icasumbukishapo mu Chalichi ca batumwa, kunse iya Mupashi wa Mushilo. Mupashi wa Mushilo Aleta i Mbila Yakwe mukulungatana ku mukalamba, mu mukalamba apela Yena ku bantu.

⁶¹ Abashila ne fyabupe fyabo fifwile fyakwata incende shafiko, mukubalilapo, mukupepa na mukwisa capamo, ico icileta (nge fyo Nsosele kale) u Mupashi wakwa Shikulu, mucikulwa, pali kakumba. Kabili cena cilalenga ukuba icaanguka ukucilapo pali Mupashi wa Mushilo ukubombela muli ena nomba, lintu ukulongana kusuma ukwa bumupashi kwatangililafye ukufundisha kwakwe; kabili nomba Mupashi wa Mushilo kwingila mu Cebo kabili nokufundisha i Cebo; nga fintu cena cisokolwelwe ne fyabupe.

⁶² Kabili nomba ukwita kwaku cintamba ilyo kulecitwa nomba, panuma, kabili abengi nomba bali nokumona nokwishiba, umwabela ukubomba kwa Mupashi wa Mushilo, kabili ne Cebo cakwa Lesa, ico kakumba abikapo Cena, nokutila imwe muli Chalichi cakwa Lesa wa mweo. Kabili nga fintu Paulo asosele, uwakale, “Ena ali nokupona panshi nokutila, ‘Tcine cine, Lesa ali pamo naifwe.’”

Nomba, muli ifi fintu, lekeni cena cicitwe nomucinshi.


⁶³ Kabili nomba kakumba (kuli Munyina wesu Neville, pali iyi nshita), ibukisheni, ena emutwe uukalamba uwapwililika uwa chalichi. Munyina Neville alikwata insambu ishakucita amaka yonse ayo Mupashi wa Mushilo engacita, icintu icili conse ico Mupashi wa Mushilo enga mweba ena ukulanda, mu mashiwi yambi. Mu chalichi, ena nakwata insambu ku cintu icili ico Lesa enga mutungulula ukucita. Ena kabili alikwata insambu pe bumba lyaba dikoni. Ena kuti acinja ibumba lyaba dikoni, ba trustee, nangu—nangu kalisha wa cinanda, nangu iofeshi lyonse mu chalichi ilyo afwaya ukucinja, mukumfwa ukutungulula na Mupashi wa Mushilo mukucita ico. Kabili conse ico acita, Ine ndi nokucisumina, ilyo ena (Nincetekela) ukuba umuntu wabulesa. Ndi nokucisumina ukutila cifumine kuli Shikulu, kabili ndi nokusuminisha cimo cine, eico cena calimupela amaka nomba aya kubombela pa chalichi mu musango ena acumfwilamo ukutungululwa na cena. Nomba, nangu, iofeshi lyonse mu chalichi, nga cakutila ena akabila uku—uku—ukucinja ififulo, fya bantu, pantu ena alikwata amaka ayakucita ico. Ico, Nincetekela ukutila ici lyonse cili nokuba icakutemwikwa kabili tacifwile ukubelesha.

⁶⁴ Nomba, lekeni Shikulu amipale bonse. Kabili Nincetekela ukutila ici cili nokucitwa kukwishiba kwenu ukusuma. Kabili lekeni Mupashi wa Mushilo alemona pali cila umo pali imwe.

⁶⁵ Kabili lekeni cila mubomfi uwa muchalichi aleba pacifulo ica mulimo wakwe, ukwishiba ici, ukutila Lesa ali nokumilenga ukuba abashingamwa pafyo mwasungile iofeshi lyenu mu chalichi. Cila umo ali nokulubulwilapo.

⁶⁶ Kabili kuli bonse abashimikila, kabili nabatemwikwa abashila abakwata ifyabupe abo ababa muchalichi cesu, bonse abo—abo abasesema, nangu abalandila mu ndimi nangu abelula,

nangu abakwata ubusokololo, ifwe tulifye abansansa ishingi ukukwata imwe mu chalichi. Kabili ifwe tuli nokumipela ukubombela ukwapwililika mu fintu fyonse ifyo Mupashi wa Mushilo ali nokushininkisha ukutila Ena nalanda kuli imwe. Kabili twalitemwa. Kabili twacetekela ukutila ifi ifyabupe fyaba muli imwe, kabili ukuti nga cakutila imwe mwakwata inshita iyawama, kabili ukupela ukwa mu Malembo ukwa ico, ukutila imwe muli nokupanga ababomfi abakalamba pakati kesu. Kabili lekeni Shikulu amipale imwe bonse, epepo lyandi ilya cishinka.

⁶⁷ Mwebena Kristu, ukufuma mukumfwa kuli iyi tepu, Ninkwata icintu cimo ico mwene Ninshako, kabili neco nici: ukutila, ilyo abantu balelandila mu ndimi, cifwile ukuba munshila ya “babili nangu batatu,” umwabela Amalembo. Ico cili, kufwile kwaba imbila shibili nangu shitatu isho ishifwile ukupelwa mukulongana kumo. Panuma ya ico umwabela Amalembo, ukuti, “Ishi inshila; shifwile ukuba shibili, nangu shitatu.” Eico imwe mufwile ukulacita ifi fintu, umwabela, munshila Mupashi wa Mushilo acitungulwilamo muli Baibele Yakwe. Kabili ici cili, mukwishiba kwandi ukwawamisha, munshila cifwile ukucitilwamo. Paulo atile, “Lekeni fyena fibe munshila, yababili nangu batatu, lintu bena balelanda.” Shikulu Amipale imwe. 

UMUTANDE WA CHALICHI BEM58-1007
(Church Order)

IMIBELE, UMUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekelo mu Cingeleshi pali Cibili, muli Langashe pa 7, 1958, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org